



گورنر KATHY HOCHUL

فوری ریلیز کے لیے: 20/7/2022

گورنر HOCHUL کا پانی اور سیوریج کے مسائل سے متاثرہ ماؤنٹ ورنن کے رہائشیوں کے لیے اب \$3 ملین کی دستیابی کا اعلان

ماؤنٹ ورنن صحت مند گھرانے (Mount Vernon Healthy Homes) پروگرام کا آغاز اور پانی کے بنیادی ڈھانچے کے بحران سے متاثرہ رہائشیوں کی مدد کے عزم پر عمل

ماؤنٹ ورنن کے پانی کے بوسیدہ بنیادی ڈھانچے کے حل کے لیے ریاست نیویارک کی \$150 ملین کی تاریخی سرمایہ کاری

گورنر Kathy Hochul نے آج دفتر گورنر کے طوفان سے بحالی کے ماؤنٹ ورنن صحت مند گھرانے ابتدائی پروگرام کے افتتاح کا اعلان کیا۔ \$3 ملین کے پروگرام، جو اس علاقے میں پانی کے بنیادی ڈھانچے اور صحت عامہ سے متعلق دیرینہ مشکلات سے نمٹنے کے لیے ریاست نیویارک کی تاریخی \$150 ملین کی سرمایہ کاری کی تکمیل کرتا ہے، حکام متاثرہ رہائشیوں کے ساتھ معلوماتی نشست اور درخواست سوال و جواب کے لیے جمع ہوئے۔ نشست میں، مکینوں نے جانا کہ \$3 ملین کے رہائش گاہ کی بحالی اور لچکدار پائلٹ پروگرام کے لیے درخواست کیسے دی جائے۔

گورنر Hochul نے کہا، "ماؤنٹ ورنن میں کئی دہائیوں سے پانی اور سیوریج کے بنیادی ڈھانچے کی مشکلات، جو رہائش کے شعبے میں دیرینہ نظامی عدم مساوات سے پیدا ہوئی ہیں، کے بعد نیویارک جرات مندانہ کارروائی کر رہا ہے۔" یہ \$3 ملین کا پروگرام ماؤنٹ ورنن کے پانی کے بنیادی ڈھانچے میں ہماری تاریخی \$150 ملین کی سرمایہ کاری کی تکمیل کرتا ہے، اور ہم ان مشکلات کا مقابلہ کرنے اور اپنے علاقوں کو مضبوط کرنے کے لیے ماؤنٹ ورنن شہر میں اپنے شراکت داروں کے ساتھ کام کرنے کے لیے پُر عزم ہیں۔"

لیفٹیننٹ گورنر Antonio Delgado نے کہا، "پینے کے صاف پانی تک رسائی اور گندے پانی کی مناسب نکاسی کا انتظام بہت اہم ہے اور اس مسئلے پر نیویارک کی توجہ ہماری ریاست کے مکینوں، جو ماؤنٹ ورنن جیسے علاقوں میں رہتے ہیں، کو صاف پانی فراہم کرنے میں مدد دے گی۔" مکان مالکان کو رہائش گاہ کی بحالی اور لچکدار پائلٹ پروگرام کے ذریعے ناکام ہوتے ہوئے متعفن نظام کو تبدیل کرنے اور پانی کے معیار کی خرابیوں کو کم کرنے کے لیے ضروری بہتریاں لانے کے ذریعے مدد فراہم کر کے، ہم ناصرف صحت عامہ کی حفاظت کر رہے ہیں بلکہ ماحول کو بھی بہتر بنا رہے ہیں۔"

دفتر گورنر کی طوفان سے بحالی کی ایگزیکٹو ڈائریکٹر Katie Brennan نے کہا، "نیویارک کے تمام باشندے عزت کے ساتھ زندگی گزارنے کے مستحق ہیں۔ دفتر گورنر کا طوفان سے بحالی (GOSR) کا ماؤنٹ ورنن پائلٹ پروگرام علاقے کے گھروں میں سیوریج کے دیرینہ مسائل کو حل کرنے اور علاقے میں گھروں کے اندر سیسے کی زد میں آنے کو روکنے کے لیے ایک فوری قدم ہے۔ ہم ماؤنٹ ورنن میں گھروں کو محفوظ اور زیادہ لچکدار بنانے کے لیے میئر Patterson-Howard کے ساتھ اپنی شراکت کو جاری رکھنے کے منتظر ہیں۔"

**محکمہ ماحولیاتی تحفظ کے کمشنر Basil Seggos نے کہا،** "ایک طویل عرصے سے، ماؤنٹ ورنن کے رہائشیوں نے پانی کے بنیادی ڈھانچے کے بحران اور اس سے پیدا ہونے والی صحت کی مشکلات کا سامنا کیا ہے۔ آج ہم ماؤنٹ ورنن کے پانی کے بنیادی ڈھانچے میں سرمایہ کاری کرنے کے گورنر کے عزم کو پورا کر رہے ہیں تاکہ تعمیر نو کے عمل کو شروع کرنے کے لیے فنڈنگ دستیاب ہو اور سب سے زیادہ ضرورت مند رہائشیوں کی مدد کی جا سکے۔ ہم سٹی آف ماؤنٹ ورنن اور علاقے کے ساتھ اپنی مضبوط شراکت داری کو جاری رکھنے کے منتظر ہیں تاکہ پانی کے بنیادی ڈھانچے کے مسائل کو حل کرنے کے لیے درکار وسائل فراہم کیے جا سکیں جو رہائشیوں کو ہمیشہ سے درپیش رہے ہیں۔"

**ماؤنٹ ورنن کی میئر Shawyn Patterson-Howard نے کہا،** "ماؤنٹ ورنن میں، ہم موسمیاتی تبدیلی کے بحران کے اثرات اور بنیادی ڈھانچے کی ناکامی کا براہ راست سامنا کر رہے ہیں جسے دہائیوں سے نظر انداز کیا جاتا رہا ہے۔ میں نے خود دیکھا ہے کہ سیلاب اور سیوریج کے متبادل انتظامات نے ہمارے بزرگوں اور خاندانوں پر کیا اثر ڈالا ہے۔ یہی وجہ ہے کہ ہماری ٹیم نے ماؤنٹ ورنن کے مکان مالکان کو معاشی امداد فراہم کرنے کے لیے گورنر Hochul کے ساتھ مل کر کام کیا ہے۔ یہ \$3 ملین کی فنڈنگ اپنے گھروں میں ماحولیاتی خطرات کو دور کر رہے خاندانوں پر اثر انداز ہو گی اور ہم سیور اور پانی کے واقعات سے ہمیں درپیش مشکلات کے لیے مزید لچکار بنیں گے۔"

**ویسٹ چیپٹر کاؤنٹی کے ایگزیکٹو George Latimer نے کہا،** "میں گورنر Kathy Hochul کا شکریہ ادا کرنا چاہتا ہوں کہ انہوں نے ماؤنٹ ورنن کے مکینوں کے لیے بہت ضروری ریلیف لانے کے لیے پہل کی جو طویل عرصے سے اپنے گھروں میں پانی اور سیوریج کے اہم مسائل سے دوچار ہیں۔ صحت مند گھرانے پروگرام کے آغاز سے ماؤنٹ ورنن کے خاندانوں کو گندے پانی یا سیلاب سے ہونے والے نقصانات کی مرمت، سیوریج کے بیک فلو کی روک تھام کی کوششوں اور دیگر ماحولیاتی مسائل کے حل کے بارے میں آگاہ کرنے میں مدد ملے گی جس کے وہ حقدار ہو سکتے ہیں۔ ماؤنٹ ورنن کا پانی کا اہم بنیادی ڈھانچہ پرانا اور زیادہ بوجھ تلے دبا ہوا ہے، اور صحت مند گھرانہ پروگرام بالآخر ان رہائشیوں کے معیار زندگی کو بہتر بنائے گا۔"

15 اپریل 2022 کو گورنر Kathy Hochul، ماؤنٹ ورنن کی میئر Shawyn Patterson-Howard اور ویسٹ چیپٹر کاؤنٹی کے ایگزیکٹو George Latimer نے ماؤنٹ ورنن میں پانی کے بنیادی ڈھانچے پر سرمایہ کاری کے لیے \$150 ملین کے علاوہ شہر میں سیوریج اور پانی کے بنیادی ڈھانچے کے بحران سے متاثرہ رہائشیوں کی مدد کے لیے اضافی \$3 ملین کا اعلان کیا۔ یہ پہل کاری، جس کا انتظام GOSR نے کیا ہے اور سب سے زیادہ متاثر ہونے والی اور زیادہ خطرے والی املاک کے لیے ہے، ماحولیاتی خطرات کو کم کرے گی اور نجی املاک میں لچک کو بہتر بنائے گی۔ حصہ لینے والے گھر گندے پانی یا سیلاب سے ہونے والے نقصان کی مرمت، سیوریج کے بیک فلو سے بچاؤ کے اقدامات کی تنصیب، گھروں کے اندر پانی میں سیسے کے نفوذ کو کم کرنے، اور دیگر ضروری ماحولیاتی تدارک کے اہل ہو سکتے ہیں۔ دلچسپی رکھنے والے رہائشی مزید جاننے کے لیے [stormrecovery.ny.gov/mountvernon](https://stormrecovery.ny.gov/mountvernon) پر جا سکتے ہیں۔

**سینیٹر Chuck Schumer نے کہا،** "ایک طویل عرصے سے ماؤنٹ ورنن کے بہت سے رہائشیوں کو زہریلے سیوریج کے اپنے گھروں میں واپس آنے، ان کے پینے کے پانی کو آلودہ کرنے، اور مقامی ٹیکس دہندگان پر بوجھ ڈالنے کے خوف میں رہنا پڑا ہے۔ میں نے آخر کار ماؤنٹ ورنن کے زمین سے باہر جیسے منصوبوں کو حاصل کرنے کے لیے Bipartisan Infrastructure & Jobs Law میں صاف پانی کی تاریخی فنڈنگ حاصل کی ہے، اور میں اس سیوریج بحران کو ختم کرنے کے لیے گورنر Hochul کے مضبوط عزم کے لیے ان کو خراج تحسین پیش کرتا ہوں۔ میں اس بات کو یقینی بنانے کے لیے پوری تندہی سے لڑتا رہوں گا کہ ماؤنٹ ورنن کو تمام وفاقی مدد حاصل ہو تاکہ تسلی ہو کہ شہر میں سیوریج کا وہ نظام موجود ہے جس کی وہ دیرینہ خواہش اور مستحق ہے۔"

**نمائندے Jamaal Bowman نے کہا،** "یہ مددگار اور متعلقہ وقت ہے کہ اب رہائشیوں کے لیے ماؤنٹ ورنن صحت مند گھرانے (Mount Vernon Healthy Homes) ابتدائی پروگرام میں شرکت کے لیے درخواستیں کھلی ہیں۔ اس ہفتے کے شروع میں، ویسٹ چیپٹر کاؤنٹی اور نیویارک شہر میں ایک اور شدید بارشی طوفان آیا جس کے نتیجے میں سیلاب آیا اور لوگوں کے گھروں، اسکولوں اور کام کی جگہوں کو نقصان پہنچا۔ ہمارے گھر، سڑکیں اور

شاہرائیں اس موسم کا مقابلہ کرنے کے لیے نہیں بنائے گئے تھے جس کا ہم اب مسلسل تجربہ کر رہے ہیں۔ ریاست نیویارک اور ماؤنٹ ورنن آب و ہوا کی تبدیلیوں کے شدید موسم سے متاثر ہونے والوں میں سے کچھ کے لیے انتہائی ضروری رہائش فراہم کرنے کے لیے اقدامات کر رہے ہیں جبکہ شہر کے پانی اور سیوریج کے بنیادی ڈھانچے کو بھی بہتر بنا رہے ہیں تاکہ آگے چل کر کم نقصان ہو۔ ہم ان تبدیلیوں کے لیے مزید انتظار نہیں کر سکتے، اور مجھے امید ہے کہ رہائشی اس موقع کو ابتدائی پروگرام کے لیے درخواست دینے کے لیے استعمال کریں گے۔"

**ریاستی سینیٹر Jamaal Bailey نے کہا،** "یہ تاریخی پہل کاری ایک محفوظ، صحت مند، اور زیادہ لچکدار شہر کی تعمیر کے لیے ایک اہم پہلا قدم ہے۔ بہت طویل عرصے سے، ماؤنٹ ورنن کے پانی اور نکاسی کے نظام دہائیوں کی عدم سرمایہ کاری اور نظر انداز ہونے کی وجہ سے خراب ہو چکے ہیں۔ نئے سرے سے فنڈنگ کے ساتھ، یہ ابتدائی پروگرام آنے والی نسلوں کے لیے ہمارے نظام کو جدید بناتے ہوئے سیلاب سے ہونے والے نقصان، سیوریج کے بیک فلو، اور سیسے کے نفوذ سے نمٹنے کے لیے اکثر متاثر ہونے والے اور زیادہ خطرے والے گھروں کی مرمت کو آگے بڑھائے گا۔ ہمارے علاقوں کی ضروریات کو پورا کرنے اور ماؤنٹ ورنن کے احیاء کے لیے جاری وابستگی کے لیے گورنر Kathy Hochul اور ماؤنٹ ورنن کی میئر Shawyn Patterson-Howard کا شکریہ۔"

**رکن اسمبلی J. Gary Pretlow نے کہا،** "ماؤنٹ ورنن صحت مند گھرانہ پروگرام ہمارے شہر میں بہت سے مکان مالکان کے لیے بہت ضروری امداد لائے گا۔ ہمارے بنیادی ڈھانچے کی موجودہ حالت نے ہمارے بہت سے محنتی شہریوں کے گھروں کو مسلسل شدید نقصان پہنچایا ہے اور ہمیں اس نقصان کو ختم کرنے کے لیے تمام ضروری وسائل فراہم کرنے چاہئیں جو ہمارے عظیم شہر کو درپیش ہے۔"

### دفتر گورنر کے طوفان سے بحالی کے متعلق

جون 2013 میں قائم کیا گیا، GOSR سینڈی طوفان، بری کین ارین، اور حاری طوفان لی کے لیے ریاست بھر میں بحالی کی کوششوں کو مربوط کرتا ہے۔ اپنی NY ابھرتی ہوئی رہائشی بحالی (Rising Housing Recovery)، چھوٹا کاروبار (Small Business)، علاقائی تعمیر نو (Community Reconstruction)، بنیادی ڈھانچہ (Infrastructure)، اور تعمیر نو بذریعہ ڈیزائن (Rebuild by Design) پروگراموں کے ذریعے، GOSR نے نیویارک کو شدید موسمی واقعات کے لیے بہتر طور پر تیار کرنے کے لیے فیڈرل کمیونٹی ڈویلپمنٹ بلاک گرانٹ۔ ڈیزاسٹر ریکوری (Community Development Block Grant-Disaster Recovery) (CDBG-DR) کی فنڈنگ میں \$4.5 بلین کی سرمایہ کاری کی ہے۔

GOSR کمیونٹی ڈویلپمنٹ بلاک گرانٹ-کورونا وائرس-Community Development Block Grant (CDBG-CV) فنڈز کا بھی فائدہ اٹھا رہا ہے تاکہ ماؤنٹ ورنن صحت مند گھرانہ جیسی لچکدار پہل کاریوں کو نافذ کیا جا سکے۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیویارک | ایگزیکٹو چیف | 518.474.8418 | [press.office@exec.ny.gov](mailto:press.office@exec.ny.gov)

[ان سیکرٹریز کریں](#)